

ကောသလ်မြေစာပေ

မိုးမိုး

မိဂါယုံ



အချစ်နဲ့

ထိတွေ့လိုက်တိုင်း

ကဗျာဆရာ ဖြစ်သွား၏။

(ဝီလျံရှိတ်စပီးယား)

အချစ်နဲ့

ထိတွေ့လိုက်တိုင်း

ကဗျာဆရာတိုင်း

အရူးတစ်ပိုင်းဖြစ်သွား၏။

(နတ်ရွာမိုး)

အခန်း(၁)

"ဒါကြောင့် အခုတရားတော်ရဲ့ အနှစ်ချုပ်က စိတ်ရှည် ဇွဲသန် သည်း
ညည်းခံ... ဘာတဲ့ လဲ တရားနာ ပရိသတ်"

"စိတ်ရှည် ဇွဲသန် သည်းညည်းခံပါဘုရား"

... ဒါကြောင့် မြင်ရင် မြင်တယ်လို့ မှတ်၊ ဘယ်လိုမှတ်ရမလဲ.."

"မြင်ရင်မြင်တယ်လို့ မှတ်ပါမယ်ဘုရား"

ထိုခဏ၌ပင်.. 'အောင်မင်းစိန်'လှမ်းမြင်လိုက်ခြင်းပင် ဖြစ်ပါသည်။ ။

ကားထဲက တရားခွေကို လှမ်းပိတ်လိုက်သည်။ ။

ပါးစပ်ကလည်း ပြောလိုက်သေးသည်။ ။

"မြင်ရင် မြင်တယ်လို့ တော့ မှတ်တာပါပဲ ဘုရား...၊ ရင်ခံတဲ့ မြင်ကွင်းဆိုတော့ တစ်ခုခု တုံ့ပြန်ရမှာ ပဲ... ပုထုဇဉ်လေ"

သူ့ရှေ့ လေကာမှန်မှ ဖြတ်၍ မြင်လိုက်ရသော မြင်ကွင်းက ကန်သာ ယာပန်းခြံထဲ ဝင်သွားသော ဆိုင်ကယ်တစ်စီး ဖြစ်သည်။ ။

သူ့ရန်သူတော် 'ဝေချစ်ကို'က မောင်းသည်။ ။

ဝေချစ်ကို ပခုံးပေါ် လက်ကလေးတင်၍ စီးဝင်သွားသူက သူ့ အသည်းလေး 'ချစ်ချစ်မွေး'။ 'အေပေးကောင်'ဟု စိတ်ထဲက ဆဲလိုက်မိ သေးသည် ထင်သည်။ ။

အသည်းတွေ တဆတ်ဆတ် တုန်ခါလာနေသည်။ ။

"ငါဘာလုပ်ရမလဲ..၊ အဲဒီဆိုင်ကယ်ကို ကားနဲ့ တိုက်လိုက်ရင် ကောင်းမလား"

... ကားက Mark X အသစ်ကျပ်ချွတ်လေး မနေ့ကမှ ဝယ်ထားတာ၊ ခုရွှေ့ညောင်ပင် လာပြရင်း တရားခွေ ဖွင့်ပြီး ကန်စောင်းမှာ မင်္ဂလာယူ နေတာ...။

"ဒီ အမင်္ဂလာကောင်ကိုက သူများ မင်္ဂလာ ယူနေချိန်ကြီး ကျခါမှ

ချစ်ချစ်မွေးကို ဘယ်လိုတွေ ဖြားယောင်းပြီး ကန်သာယာပန်းခြံထဲ ခေါ်
ခဲ့ရတာတဲ့ လဲ... ဟဲ့"

ကန်မျက်စောင်းထိုးက ပွိုင့်စားတော်ဆက်ကို မောင်းလာခဲ့သည် ။
ယုဝနှင့် ဇီပိတ်ကို အသင့် တွေ့ရသည် ။ ကားကြွားရန် ချိန်းပြီး ဖြစ်သည်
။

... တီ..."

လက်ဖက်ရည် ပါဆယ်လာဆွဲသော စကပ်တိုလေးကို ဝမ်းပမ်းတ
သာ အားပါးတရ လိုရာဆွဲ စိတ်ကူးယဉ်နေသော ခေါ်တော အကြည့်
တွေ ဟွန်းသံကြောင့် အောင်မင်းစိန်ဆီ ရောက်လာ၏။

ကားဆီ အပြေးတစ်ပိုင်း ထလာ၍ ...

... နောင်တော်စိန် သားနားသပ်ရပ် တောက်ပြောင် ဝင်းလက်နေပါ
လား"

"နဂိုရုပ်ခံက သန့်ပြန့်နေတော့ ဒီလိုငွေလေးနဲ့ ဆို ပိုပြီးခန့်ညား လာ
တာပေါ့"

ယုဝနှင့် ဇီတ်က..တွေ့တွေ့ချင်း ရေပက်မဝင်အောင် မြှောက်ကြ
တော့သည် ။

"ဒါဆို အစ်ကိုဆင်းလေဗျာ၊ အစ်ကိုမျက်နှာက တစ်ခုခုဖြစ်လာသလို
ပဲ"

ဘေးဝိုင်းတွေက ခပ်ကြဲကြဲရှိနေသည် ကို အောင်မင်းစိန် အကဲခတ်
လိုက် သေးသည် ။

ယုဝဖွင့်ပေးသော ကားတံခါးမှ ... သော့ထုတ်ရင်း ဆင်းလိုက်သည်

ရွှေကလေး ရပ်ထားသော သူ့ကားကိုကြည့်ရင်း...

... ဒီမှာ ပဲ တိုင်ပင်ကြတာ ကောင်းပါတယ်"

ဇီပိတ်က အောင်မင်းစိန် ထိုင်မည့် ခုံကို နေရာချ၍ သုတ်ပေးလိုက်
သေး...။

"ဘာဖြစ်လာလို့ လဲ နောင်စိန်"

... အူနုကျွဲခတ် ခံလိုက်ရတာကွ"

... ဒါဆို ဗိုက်သားပါ ပေါက်သွားတာပေါ့... မှန်း"

လုံချည်စကို ဇီပိတ်က လာဆွဲနေသဖြင့်...

... 'မျက်စပ်ပိုးဝင် ဆံတစ်ပင်တင်း ချစ်ခြင်းမယား ရည်းစားလူလု
အူနုကျွဲခတ်' ဆိုတဲ့ စကား မင်းမကြားဖူးဘူးလား ဇီပိတ်ရ..."

... နောင်စိန်က မိန်းမလည်း မရှိ ရည်းစားလည်း မရှိဘဲနဲ့ ဘယ်ကျွဲ
က ဘယ်လို ဝင်ခတ်လို့ အူနုပြတ်ရတာတုံး"

... ငါ့အသည်းလေး ချစ်ချစ်မွေးကို ဟိုကျွဲကွာ... ဝေချစ်ကို ဆိုင်
ကယ်နဲ့ မ,သွားလို့ ၊ ကန်သာယာထဲ အခုနုတင်ပဲ ဝင်သွားတာကို ငါမြင်
လာလို့ ကွ...၊ အသည်းရော အူနုရော... ဆတ်ဆတ်ခါ နာလာတာ"

... အဲဒါတော့ ဖြစ်ကို မဖြစ်သင့်တာပဲ၊ ကျ... ကျွန်တော်တို့ ဘာလုပ်
ပေးရမလဲ နောင်စိန်"

"ဘာလုပ်ရင် ကောင်းမလဲလို့ ပါ။ အဲဒါ တိုင်ပင်မလို့ ... ငါဘာလုပ်
သင့်သလဲ၊ ဟွန်း... ခုလောက်ဆို ဟိုညောင်မြစ်ပျဉ်းတွေကြား ရောက်

နေလောက်ပြီကွ... ကယ်ကြပါဦးကွာ"

နုရူနေအောင် ဝတ်စားထားသော အောင်မင်းစိန်၏ မချီတင်ကဲ ပူစပ် ပူလောင် ရောနေသော အားငယ်သံကို... ယုဝနှင့် ဇိပိတ်က တအံ့တသြ လှမ်းကြည့်ပြီး အချင်းချင်းလည်း မျက်စပစ် လိုက်ကြ သည် ။

... အာစရိ တကယ် မချီတာဟ၊ ငါတို့ အစွမ်းကုန် ကူညီမှ ... ဒါမှ ရေကျမှာ 'ဟူသော မျက်စနှစ်စ ဖြစ်သည် ။

ဇိပိတ်က တစ်ခုခုနှစ်သိမ့်ရန် အကြံထုတ်နေစဉ်...

...

... အဲဒီညောင်မြစ်ပျဉ်းတွေက ထိုင်ရုံနဲ့ လုံသွားတာဗျ၊ အံမယ်... အောက်မှာ ကျူဖျာ တောင် ခင်းထားသေး"

...

... မင်းက ဘယ်လိုသိနေတာလဲ"

"မနေ့က ငါတစ်နေ့ကုန် ပျောက်နေတာ... ဟဲဟဲ... အဲဒီ ညောင်ပင် ပေါ် ရောက်နေတာလေ"

အားငယ်နေသော အောင်မင်းစိန်၏ မျက်နှာကို ဇိပိတ်က မျက်စောင်းနှင့် ပြသည် ။ အောင်မင်းစိန်၏ ရေနှေးငဲ့သော လက်တွေက ကတုန်ကယင်ကို ပြနေ၏။

"ခုလောက်နဲ့ တော့ ငါ့အသည်းလေး ကျောကိုကျူဖျာ မစူးလောက်သေးဘူး.. နှူးတုန်း နှပ်တုန်းနေမှာ ... လုပ်ကြပါဦး အချိန်မီ ကြံကြပါဦး ငါ့ညီတို့ ရာ..."

"နောင်စိန်ရာ ချစ်ချစ်မွေးက အဲလိုအဆင့်အတန်း မဟုတ်ပါဗျ... ဘွဲ့

ရ ပညာတတ်လေးပါ"

"ပြောလို့ ရမလား၊ ဝေချစ်ကိုက ကျားကွ... သိုးသားကို ဖြစ်တဲ့ နည်းနဲ့ စားမှာ ၊ ငါ့အသည်း လေးက မအူမလည်လေး... ထိလွယ် ရှလွယ်လေး...၊ မြန်မြန်ကွ... တစ်ခုခု ကြံကြစမ်းပါဦးဟ"

စားပွဲထိုးလေးက အောင်မင်းစိန် သောက်နေကျ နို့ကြက်ဥလာချသည်။ ။

...

"ကျွန်တော် အကြံတစ်ခုရတယ် နောင်စိန်"

... ဘာအကြံလဲ"

"ဒီနို့ကြက်ဥ ကိုဝေ့ဆီ ကျွန်တော်သွားပို့..."

... ဒီလိုအခြေအနေမှာ မင်းက ဝေချစ်ကိုဆီ မြစ်ပျဉ်းကြားအထိ နို့ကြက်ဥ ပို့ပေးဦးမယ်... ဟုတ်လား... ယုဝ၊ ဒီအတိုင်းတောင် ဒီကောင်က အားကောင်း မောင်းသန်ကြီး ဟာကို.."

"ကျွန်တော့်စကား မဆုံးသေးဘူးလေ နောင်စိန်ရ၊ မြစ်ပျဉ်းကြားမှာ ဘွားခနဲ သွားတွေ့ရင် ဘယ်လိုဖြစ်ဖြစ် သူတို့ ဇာတ်လမ်းက တင်ပိုကျသွားမှာ ပဲ၊ ထိုးရပ်သွားဖို့ အဓိက မဟုတ်လား"

ဇီဝိတ်က ဝင်လာသည်။ ။

... ကိုဝေက အရေးကောင်း ဒိန်းဒေါင်းဖျက်ဆိုပြီး... မင်းဆီ လက်ချည်းပဲ လွှတ်လိုက် မှာ ၊ သူ့လက်သီးအကြောင်းလည်း မင်းသိသားနဲ့ "

"ဒါကြောင့် မို့ နို့ကြက်ဥ ပါဆယ်လေး ယူသွားတာပေါ့ကွာ၊ ကိုဝေတို့ ဆာနေမှာ စိုးလို့ ယုဝ စေတနာ မေတ္တာပါဆိုရင် မကျေနပ်ဘဲ နေမလား၊

ငါ့ရန်တော့ ငါသိပါတယ်"

... မင်းကို ဖနောင့်နဲ့ ပေါက်ထုတ်ရင်ကော ဘယ်လိုလုပ်မလဲ ယုဝ
ရာ၊ ကျူဖျာ မကဘူး မြေပါကျိုးမှာ ... နောက်တစ်ခုကြံဦး... ဇီပိတ် မင်း
အလှည့် ကြံစမ်း"

ဇီပိတ်က ပညာရှိကြီး ဂိုက်စပေါက်နှင့် သူမေးစေ့ကို လက်ညှိုးနှင့်
တောက်ရင်း...

"ဒီကိစ္စကို အော်ပရေးရှင်း မစ်ရှင်တစ်ခုလို တိုက်ခိုက် ခြေမှုန်းရမှာ
ဆိုတော့ကာ... ယုဝက နယ်မြေ ကျွမ်းကျင်တယ်၊ မင်း မနေ့ကလည်း
တစ်နေ့ကုန် အဲဒီနယ်မြေမှာ ပဲ ကျက်စား နေခဲ့တာ ဆိုတော့... မင်းပဲ အဲ
ဒီတာဝန်ယူ ရမယ်"

"ဇီပိတ်ရာ လိုရင်းပြောစမ်း... အချိန်နဲ့ အမျှ အရေးကြီးနေတယ်ကွ"

"လိုရင်းပြောရရင် ညောင်ပင်ပေါ်ကနေ ဗုံးကြဲမည်လေ"

"ဘာဗုံးလဲကွ မင်းဟာက"

... နေဦး သုံးမိနစ်ပဲစောင့် အိမ်ပြန်ယူပေးမယ်"

ပြောပြီး သုတ်ခနဲ ထသွားသည် ။ ဇီပိတ်အိမ်က လမ်းဖြတ်ကူးရုံနှင့်
ရောက်သည် ။

နှစ်ယောက်တည်း ကျန်သောအခါ ယုဝက...

"ဟုတ်တယ် နောင်စိန် ညောင်ပင်ပေါ်ကနေ မြစ်ဖျဉ်းအင်ဂယ်လ်
မှန်သမျှ... ထင်းခနဲ လှမ်းမြင်နေရတဲ့ ခြေကုတ်စခန်းတွေ ကျွန်တော်
လေ့ လာပြီးသား၊ ကျွန်တော့်တာဝန် ကျေစေပါ့မယ်၊

ဇီပိတ်အိုင်ဒီယာ ကောင်းတယ်၊ သူ့သူငယ်ချင်း ကျွန်တော်လည်း အ

နှုတ်ကောင်းတယ်၊ ခွေးလေးယားဗုံးက အသံလည်း မထွက်ဘူးလေ...
ဘယ်နေရာက ကြဲချသွားသလဲ ဆိုတာ ဘယ်သူမှ မသိနိုင်ဘူး ဟီဟီ...
ယိုးဒယားကတွေ မြင်ရဦးမယ်"

ဇိပိတ် ပလတ်စတစ် အိတ်လေးနှင့် ပြန်ရောက်လာသည်။ ။

"ရှားရှားပါးပါး ရှာဖွေစုဆောင်းထားတဲ့ ဖြူခွင်းရေး လက်နက်ပဲ၊ ကဲ
... ရော့... ယုဝ၊ မင်း တားကတ်ကို ထိအောင်ကြပေရော့"

..."

အောင်မင်းစိန်က သူတို့ အစီအစဉ်ကို မကန့်ကွက်သော်လည်း သူ့
စိတ်ထဲ သိပ်အားမရ သေးပုံမျိုး ဖြစ်နေသည်။ ။

သူရန်သူတော် ဝေချစ်ကို သိပ်အထိမနာဟု ယူဆသည်။ ။

"မင်းတို့ ခွေးလေးယားဗုံးလောက်နဲ့ ဒီကောင်က နောင်ကြဉ်မှာ မဟုတ်ဘူး ကွ၊ ဒီကောင် နောင်ကြဉ်အောင် ဒီထက် ထိချက် ခပ်ပြင်းပြင်းလေး လုပ်ကြပါဦးဟ"

"အဲဒီတာဝန်ကို ဇိပိတ်ယူတယ် နောင်စိန်၊ ဝေဟင်မှာ ယုစ မြေပြင်မှာ ဇိပိတ်တဲ့ ...၊ ငဝေ တစ်ယောက် ငယ်ထိပ် မြွေပေါက်စေရမယ်"

... ဒိုးစို့"

... နောင်စိန်က ဘယ်လဲ"

"ငါလည်း လိုက်ကြည့်မယ်လေ... ဒီမစ်ရှင်ပြီးရင် မင်းတို့ နှစ်ကောင် ငါ့ဆီက ဘီယာဖိုး တောင်းကြတော့မှာ လေ၊ အင်ပေါဇေးဘဲလ်မစ်ရှင် ဖြစ်နေရင် ဘယ်လိုလုပ်မလဲ၊ ငါမြင်ရမှ ဖြစ်မှာ ပေါ့"

... လာဗျာ"

... ရှပ်မယ် ကောင်လေး"

သုံးယောက်သား လက်ဝါးဖျောင်းဖျောင်း ရိုက်လိုက်ကြ၏။
